

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৫০৭/২০২০

ঐতিহাসিক চতিয়া থানার পুনৰ্বিনির্মিত ভবন উদ্বোধন কৰিলে মুখ্যমন্ত্রীয়ে

চতিয়া গড়কাপ্টানি পৰিদৰ্শন বঙলাৰো আধাৰশিলা স্থাপন কৰিলে মুখ্যমন্ত্রীয়ে

অতীতক লৈ বৰ্তমানে ভৱিষ্যতৰ সপোন ৰচে : মুখ্যমন্ত্রী

দিছপুৰ, ২৭ জুলাই : ‘অতীতক লৈ বৰ্তমানে ভৱিষ্যতৰ সপোন ৰচে। ইতিহাসে এটা জাতিৰ মনোবল বৃদ্ধি কৰে। ইতিহাসৰ পাতত লিপিবদ্ধ ঘটনাসমূহৰ পৰা বৰ্তমান তথা অনাগত প্ৰজন্মই দৃঢ়তা আৰু মনোবল বুটলিব লাগিব। তেতিয়াহে আমি বিশ্বৰ এক শ্ৰেষ্ঠতম জাতি হিচাপে ভৱিষ্যতেও শক্তিশালীভাৱে পৰিচয় দাঙি ধৰি যাবলৈ সক্ষম হ’ম।’ আজি স্বাধীনতা সংগ্ৰামৰ ইতিহাসেৰে সমৃদ্ধ ঐতিহাসিক চতিয়া থানাৰ পুনৰ্বিনির্মিত ভবনৰ শুভ উদ্বোধন কৰি এই উপলক্ষে আয়োজিত অনুষ্ঠানত বক্তব্য প্ৰদান কৰি মুখ্যমন্ত্রী সৰ্বানন্দ সোণোৱালে এইদৰে কয়। উল্লেখ্য যে ১৯১৩ চনতে স্থাপন কৰা এই ঐতিহাসিক চতিয়া থানাখন ৰাজ্য চৰকাৰৰ প্ৰত্ৰতত্ত্ব বিভাগে পূৰ্বৰ ৰূপত সংৰক্ষণৰ ব্যৱস্থা কৰিছে। মুখ্যমন্ত্রীয়ে লগতে আজি ১ কোটি টকাৰ বিভাগীয় আচুতীয়া পুঁজিৰে নিৰ্মাণ হ'বলগীয়া চতিয়া গড়কাপ্টানি পৰিদৰ্শন বঙলাৰো আধাৰশিলা স্থাপন কৰে।

এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রীয়ে কয় যে যি সময়ত ইংৰাজে সমগ্ৰ বিশ্ব শাসন কৰিছিল সেই সময়তো গহপুৰ, চতিয়া, ঢেকিয়াজুলি ইত্যাদিৰ জনসাধাৰণে বিচিহ্নিৰ বন্দুকৰ বিৰুদ্ধে সাহসিকতাৰ পৰিচয় দাঙি ধৰিছিল। এনেকুৱা অতুলনীয় সাহসে এই কথা প্ৰমাণ কৰে যে অসমীয়া জাতি কিমান শক্তিশালী। মুখ্যমন্ত্রীয়ে সেয়েহে নৰ প্ৰজন্মক আমাৰ ইতিহাসৰ বৰ্ণিল পৃষ্ঠাৰ পৰা শক্তি বুটলি ভৱিষ্যতক শক্তিশালী ৰূপত গঢ় দিয়াৰ বাবে অহোপুৰুষাৰ্থ কৰিবলৈ আহ্বান জনায়। বৰ্তমানৰ যুগটো প্ৰতিযোগিতাৰ যুগ বুলি উল্লেখ কৰি মুখ্যমন্ত্রীয়ে উঠি অহা প্ৰজন্মক সকলো দিশতে পার্গতালিব পৰিচয় দাঙি ধৰাৰ বাবেও আহ্বান জনায়। তেতিয়াহে অসমীয়া জাতিয়ে বিশ্বক নেতৃত্ব প্ৰদান কৰিব পাৰিব বুলিও মুখ্যমন্ত্রীয়ে কয়।

ইতিহাস তথা পুৰাতত্ত্বৰ কৃতি চিহ্ন সমূহ সংৰক্ষণৰ প্ৰয়োজনীয়তাৰ গুৰুত্ব অনুধাৰণ কৰিয়েই বৰ্তমানৰ চৰকাৰখনে শাসনভাৱ লোৱাৰ পিছৰে পৰা এই দিশত বিশেষ পদক্ষেপ গ্ৰহণ কৰিছে বুলিও মুখ্যমন্ত্রীয়ে কয়। ‘ডিস্ক’ভাৰী অৱ আছাম’ কাৰ্যসূচী গ্ৰহণ কৰি অসমৰ সম্পদ আৰু সম্ভাৱনীয়তাসমূহ বিশ্লেষণৰ বাবে বৰ্তমানৰ চৰকাৰখনে নিষ্ঠাৰে প্ৰয়াস চলাইছে বুলিও মুখ্যমন্ত্রীয়ে কয়। ভাষণ প্ৰসংগত মুখ্যমন্ত্রীয়ে চতিয়া থানাত সংৰক্ষিত হৈ থকা ঐতিহাসিক নথিপত্ৰসমূহ ডিজিটাইজ কৰাৰ বাবে পদক্ষেপ



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

ল'বলৈও প্রত্নতত্ত্ব বিভাগৰ দায়িত্বত থকা মন্ত্রী কেশৱ মহন্তক নির্দেশ দিয়ে। ভাষণ প্রসংগত মুখ্যমন্ত্রীয়ে চতিয়া চহৰত কিছু সংখ্যক চৰকাৰী কাৰ্যালয় স্থাপন কৰাৰ বাবে চতিয়া সমষ্টিৰ বিধায়ক পদ্ম হাজৰিকাই জনোৱা আহুনৰ দিশটো ইতিবাচক দৃষ্টিভঙ্গীৰে বিবেচনা কৰা হ'ব বুলিও আশ্বাস প্ৰদান কৰে। লগতে চতিয়াত এখন আধুনিক স্টেডিয়াম নিৰ্মাণৰ বাবে জনোৱা আহুনৰ ক্ষেত্ৰতো উচিত পদক্ষেপ লোৱা হ'ব বুলি আশ্বাস প্ৰদান কৰে।

চতিয়াৰ ৰাইজ অত্যন্ত শ্ৰদ্ধাশীল আৰু দেশৰ প্ৰতি দায়ৱদ্বাৰা বুলি উল্লেখ কৰি বৃহত্তৰ চতিয়াবাসীক অসমৰ শাস্তি-সম্প্ৰীতি অক্ষুণ্ণ ৰখাৰ দিশত ভৱিষ্যতে অগ্ৰণী ভূমিকা পালন কৰাৰ বাবে মুখ্যমন্ত্রীয়ে আহুন জনায়। ভাষণ প্রসংগত মুখ্যমন্ত্রীয়ে ৰাজ্যখনে একেটা সময়তে ক'ভিড-১৯, বানপানী, গৰাখহনীয়া, ধূমুহা, আফ্ৰিকান চোৱাই ফিভাৰ, বাঘজানৰ গেছকুপৰ অগ্ৰিকাণ্ড ইত্যাদিৰ লেখীয়া বিভিন্ন সমস্যাৰ সৈতে যুঁজ দিব লগা হৈছে বুলি উল্লেখ কৰি এই জটিল সময়ত বাইজে দেখুওৱা দৃঢ়তাৰ বাবে মুখ্যমন্ত্রীয়ে সমগ্ৰ ৰাজ্যবাসীকে বিশেষভাৱে ধন্যবাদ আৰু কৃতজ্ঞতা জ্ঞাপন কৰে। বৰ্তমানৰ চৰকাৰখনে ইতিবাচক সমালোচনাক সদায়ে শ্ৰদ্ধা কৰি আহিছে বুলি উল্লেখ কৰি চৰকাৰখনৰ কোনো কুটি-বিশ্রতি থাকিলে ৰাইজক দেখুৱাই দিবলৈও মুখ্যমন্ত্রীয়ে আহুন জনায়।

উল্লেখ্য যে মুখ্যমন্ত্রীয়ে আজি এই ঐতিহাসিক থানাখনৰ পুনৰ নিৰ্মিত ভৱন উন্মোচনৰ পূৰ্বে স্বাধীনতা সংগ্ৰামৰ বীৰ শ্বহীদ সকলৰ প্ৰতি শ্ৰদ্ধা নিবেদন কৰি বন্তি এগছিও প্ৰজলন কৰে। মুখ্যমন্ত্রীয়ে লগতে থানাখনৰ ভিতৰত থকা ইতিহাস সমৃদ্ধ ডায়েৰী, তথ্য ইত্যাদিও পৰিদৰ্শন কৰে।

অনুষ্ঠানত বক্তব্য প্ৰদান কৰি সাংস্কৃতিক পৰিক্ৰমা (প্রত্নতত্ত্ব আৰু পুথিভৱাল), জলসম্পদ ইত্যাদি বিভাগৰ মন্ত্রী কেশৱ মহন্তই কয় যে মুখ্যমন্ত্রীৰ দায়িত্ব লৈয়েই সৰ্বানন্দ সোণোৱালে অসমৰ ঐতিহাসিক কৃতিচ্ছ সংৰক্ষণ তথা বিভিন্ন জাতি-জনগোষ্ঠীৰ সমলসমূহ সংৰক্ষণৰ বাবে বিশেষ পদক্ষেপ লৈছে। চৰাইদেউ মৈদামসমূহ সংৰক্ষণৰ বাবে ২৫ কোটি টকা ধাৰ্য কৰাৰ উপৰি বৰ্তমানৰ চৰকাৰৰ প্ৰচেষ্টাৰ ফলতে শিৰসাগৰ জিলাক দেশৰ ৫ খন আইকনিক চাইটৰ অন্যতম হিচাপে গঢ়ি তোলাৰ বাবে কেন্দ্ৰীয় চৰকাৰে পদক্ষেপ লৈছে বুলিও কয়। মন্ত্রী গৰাকীয়ে লগতে ভাৰতৰ স্বাধীনতা সংগ্ৰামৰ ইতিহাসৰ সৈতে সংপৃক্ষ চেকিয়াজুলি গহপুৰ আৰু চতিয়া থানাৰ সংৰক্ষণ মুখ্যমন্ত্রীৰ নিৰ্দেশক্ৰমেই কৰা হৈছে বুলি কয়। আগতে যেনে ৰূপত এই থানা কেইখন আছিল, ঠিক তেনেধৰণে প্রত্নতত্ত্ব বিভাগে সংৰক্ষণৰ ব্যৱস্থা কৰিছে বুলিও তেওঁ কয়।

অনুষ্ঠানত বক্তব্য ৰাখি হস্ততাঁত আৰু বস্ত্ৰশিল্প বিভাগৰ মন্ত্রী ৰঞ্জিত দণ্ডই আজিৰ দিনটোক এক স্মৰণীয় দিন বুলি উল্লেখ কৰি ইতিহাস প্ৰসিদ্ধ এই থানাখনৰ সংৰক্ষণে ভৱিষ্যত প্ৰজন্মক আমাৰ বৰ্ণিল ইতিহাসৰ সৈতে পৰিচয় কৰাই দিবলৈ সক্ষম হ'ব বুলিও কয়।

চতিয়া সমষ্টিৰ বিধায়ক পদ্ম হাজৰিকাই আদৰণি ভাষণত ইতিহাসে গৰকা চতিয়া অপ্তল পূৰ্বৰে পৰা বহু ক্ষেত্ৰত বঞ্চিত হৈ আছে বুলি উল্লেখ কৰি চতিয়াত কিছু চৰকাৰী কাৰ্যালয়, কাৰিকৰী শিক্ষা প্ৰতিষ্ঠান, স্টেডিয়াম ইত্যাদি নিৰ্মাণৰ পদক্ষেপ লোৱাৰ বাবে মুখ্যমন্ত্রীক অনুৰোধ জনায়। বিধায়কগৰাকীয়ে

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

লগতে বর্তমানৰ চৰকাৰৰ কাৰ্য্যকালতে চতিয়াত ৩০ খন বিচলায়ুক্ত হাস্পাতালৰ নিৰ্মাণৰ কামে বিশেষ অগ্ৰগতি লাভ কৰিছে বুলিও কয়। অনুষ্ঠানত তেজপুৰ লোকসভা সমষ্টিৰ সাংসদ পঞ্জৰ লোচন দাস, বিশ্বনাথ বিধানসভা সমষ্টিৰ বিধায়ক প্ৰমোদ বৰ্যাকুৰ আৰু গহপুৰ বিধানসভা সমষ্টিৰ বিধায়ক উৎপল বৰাইও বৃহত্ত্বৰ চতিয়াৰ বৰ্ণিল ইতিহাস অৱলোকনেৰে বক্তব্য আগবঢ়ায়। আজিৰ এই অনুষ্ঠানত সাংস্কৃতিক পৰিক্ৰমা বিভাগৰ সচিব মাধুৰিমা সেন বৰুৱা, প্ৰত্ৰতত্ত্ব বিভাগৰ সঞ্চালিকা দীপিৰেখা কৌলী, বিশ্বনাথ জিলাৰ উপায়ুক্ত, আৰক্ষী অধীক্ষক, প্ৰাক্তন মন্ত্ৰী প্ৰবীন হাজৰিকা, মুক্তি যুৱাবৰ পৰিয়ালৰ সদস্যকে ধৰি বহু সংখ্যক গণ্য-মান্য ব্যক্তি উপস্থিত থাকে।

বংভা:

২৭/০৭/২০২০